

ۋۇخەن (كورونا) ۋىرۇسى ۋە ئالدىنى ئېلىش قوللانمىسى



تەييارلىغۇچىلار:
- دوكتور نامەتجان مەمەت
- دوكتور مەغپىرەت ئابدۇۋەلى بوزلار
- دوكتور گۈلىيىپە ئابدۇشۈكۈر
2020-يىلى 3-ئاينىڭ 19-كۈنى

2020

ۋۇخەن (كورونا) ۋىرۇسنىڭ ئالدىنى ئېلىش قوللانمىسى

تۈركىيە

19.03.2020



ۋۇخەن (كورونا) ۋىرۇسنىڭ ئالدىنى ئېلىش تەدبىرلىرى

تەييارلىغۇچىلار

دوكتور نامەتجان مەمەت

ئەنقەرە يىلدىرىم بەيازىت ئۇنىۋېرسىتېتى، تىبابەت فاكولتېتى، ئاممىۋى ساغلاملىق بۆلۈمى ئوقۇتقۇچىسى

(Ankara Yıldırım Beyazıt Üniversitesi Tıp Fakültesi, Halk Sağlığı Anabilim Dalı Öğretim Üyesi)

دوكتور مەغپىرەت ئابدۇلۋەلى بوزلار

ساغلاملىق بىلىملەرى ئۇنىۋېرسىتېتى، خەلقئارا تىبابەت فاكولتېتى، ئاممىۋى ساغلاملىق بۆلۈمى ئوقۇتقۇچىسى

(Sağlık Bilimleri Üniversitesi Uluslararası Tıp Fakültesi, Halk Sağlığı Anabilim Dalı Öğretim Üyesi)

دوكتور گۈلپىيە ئابدۇشۈكۈر

يېقىن شەرق ئۇنىۋېرسىتېتى، تىبابەت فاكولتېتى، ئاممىۋى ساغلاملىق بۆلۈمى ئوقۇتقۇچىسى

(Yakın Doğu Üniversitesi Tıp Fakültesi, Halk Sağlığı Anabilim Dalı Öğretim Üyesi)

تۈركىيە

2020. يىلى 3. ئاينىڭ 19. كۈنى

قوللانما ھەققىدە

بۇ قوللانما دۇنيا سەھىيە تەشكىلاتى (د س ت) تەرىپىدىن يەرشارى خارەكتېرلىك ئاممىۋى ساغلاملىق تەھدىتى دەپ ئېلان قىلىنغان ۋۇخەن ۋىروسى ھەققىدە چۈشەنچىگە ئېگە بولۇش ۋە ئالدىنى ئېلىش تەدبىرلىرى توغرىسىدا قېرىنداشلىرىمىزنىڭ قوللىنىشى ئۈچۈن ئاممىباب تىلدا ھازىرلاندى.

-تەييارلىغۇچىلاردىن

يازغۇچى / مەزمۇن مۇندەرىجىسى

نامەتجان مەمەت: ۋۇخەن/كورونا ۋىروسى ھەققىدە چۈشەنچە، يۇقۇملىنىش خەۋپى يۇقىرى كىشىلەر، ۋىروسقا قارشى 14 تۈرلۈك قائىدە ۋە يۇقۇملىنىش خەۋپى يۇقىرى كىشىلەر ئېلىشقا تېگىشلىك قوشۇمچە تەدبىرلەر.

گۈلبىيە ئابدۇشۈكۈر: ۋۇخەن ۋىروسىنىڭ يۇقۇش يوللىرى ۋە ئالامەتلىرى، ۋۇخەن ۋىروسىنىڭ تارقىلىشىنىڭ ئالدىنى ئېلىشتىكى توغرا قاراشلار.

مەغپىرەت ئابدۇلۋەلى بوزلار: ۋۇخەن ۋىروسىدىن يۇقۇملىنىشنىڭ ئالدىنى ئېلىش ئۈچۈن بەدىنىمىزنىڭ كېسەلگە قارشى تۇرۇش كۈچىنى ئاشۇرۇش يوللىرى.

تەشەككۈر نامە

تۈركىيە سەھىيە نازارىتى تۈزۈپ چىققان ۋۇخەن ۋىروسىغا قارشى 14 تۈرلۈك قائىدىنى بۇ قوللانمىدا قوللىنىشىمىزغا رۇخسەت قىلغانلىقى ئۈچۈن تۈركىيە سەھىيە مىنىستىرلىقى قارمىقىدىكى ئاممىۋى ساغلاملىق باشقارمىسىغا تەشەككۈر ئېيتىمىز.

بۇ قوللانمىنى تۈزۈپ چىقىش ئۈچۈن تېخنىكا جەھەتتىن ياردەم قىلغان نۇرەددىن ئىزباسار، ھەزرىتى ئەلى ئالىم، ئابدۇزاھىر يۇنۇس ۋە بۇ قوللانمىنى ئاۋازلىق ئوقۇغان مۇھسىن ئۆزغازىغا تەشەككۈر ئېيتىمىز.

ۋۇخەن/كورونا ۋىرۇسى ھەققىدە

2019. يىلنىڭ ئاخىرىدا خىتاينىڭ ۋۇخەن شەھىرىدىن چىققان بىر يۇقۇملۇق كېسەللىك ئىنتايىن تىز سۈرەتتە دۇنيانىڭ ھەر قايسى تەرەپلىرىگە تارقالماقتا. بۇ كېسەللىك بىر قانچە پەرقلىق ئىسمىدا ئاتالماقتا، بۇ ۋىرۇس ۋۇخەندىن چىققانلىقى ئۈچۈن دەسلەپكى باسقۇچتا ۋۇخەن ۋىرۇسى ۋەياكى كورونا ۋىرۇسى دەپمۇ ئاتالدى. 2020 يىلى 2. ئاينىڭ 11. كۈنى د س ت بۇ كېسەلنىڭ ئىسمىنى COVID-19 دەپ ئېلان قىلدى. 2020. يىلى 3. ئاينىڭ 17. كۈنى ئامېرىكا پرېزىدېنتى ترامپ بۇ كېسەلنىڭ ئىسمىنى خىتاي ۋىرۇسى دەپ ئاتىدى. ئۇيغۇرچە بەزى ماتېرىياللاردا يېڭى تىپتىكى تاجىسىمان ۋىرۇسلۇق ئۆپكە ياللۇغى دەپمۇ يېزىلماقتا.

2020. يىلى 3. ئاينىڭ 19. كۈنىدىكى ئىستاتېستىكىغا ئاساسلانغاندا دۇنيادا 176 دۆلەتتە ۋۇخەن ۋىرۇسى بايقالغان بولۇپ، دۇنيا مىقياسىدا بۇ ۋىرۇس بىلەن يۇقۇملانغۇچىلار 221927 نەپەرگە يەتكەن ۋە 8999 كىشى بۇ ۋىرۇس سەۋەبلىك ئۆلگەن. بۇ كېسەلنىڭ مەنبەسى خىتاي بولۇپ، ھازىرغا قەدەر ئۇ ئېغىر تەسىرى خىتايدا كۆرۈلگەن، خىتايدا يۇقۇملانغۇچىلارنىڭ ئومۇمى سانى 80928، بۇ كېسەل بىلەن ئۆلگەنلەرنىڭ سانى 3245 دۇر. ئىككىنچى ئورۇندا ئىتالىيە بۇ كېسەلنىڭ زىيىنىغا ئەڭ كۆپ ئۇچرىغان بولۇپ، يۇقۇملانغۇچىلارنىڭ ئومۇمى سانى 35713 كىشى، ئۆلگەنلەرنىڭ سانى 2978 كىشىدۇر. ئۈچىنچى ئورۇندا ئىران بولۇپ، يۇقۇملانغۇچىلارنىڭ سانى 17361 كىشى، ئۆلگەنلەرنىڭ سانى 1135 كىشىدۇر، تۆرتىنچى ئورۇندا ئىسپانىيە بولۇپ، يۇقۇملانغۇچىلارنىڭ ئومۇمى سانى 15014 كىشى، ئۆلگەنلەرنىڭ سانى 640 كىشىدۇر. بەشىنچى ئورۇندا گېرمانىيە بولۇپ، يۇقۇملانغۇچىلارنىڭ سانى 13083 كىشى، ئۆلگەنلەرنىڭ سانى 31 كىشىدۇر. ئالتىنچى ئورۇندا ئامېرىكا قوشما شىتاتلىرى بولۇپ، يۇقۇملانغۇچىلارنىڭ سانى 9464 كىشى، ئۆلگەنلەرنىڭ سانى 155 كىشىدۇر. يەتتىنچى ئورۇندا فىرانسىيە بولۇپ، يۇقۇملانغۇچىلارنىڭ سانى 9134 كىشى، ئۆلگەنلەرنىڭ سانى 264 كىشىدۇر. سەككىزىنچى ئورۇندا جەنۇبى كورىيە بولۇپ، يۇقۇملانغۇچىلارنىڭ سانى 8565 كىشى، ئۆلگەنلەرنىڭ سانى 91 كىشىدۇر. توققۇزىنچى ئورۇندا شىۋىتسارىيە بولۇپ، يۇقۇملانغۇچىلارنىڭ سانى 3219 كىشى، ئۆلگەنلەرنىڭ سانى 35 كىشىدۇر. ئونىنچى ئورۇندا ئەنگىلىيە بولۇپ يۇقۇملانغۇچىلارنىڭ سانى 2626 كىشى، ئۆلگەنلەرنىڭ سانى 104 كىشىدۇر. ھەرقايسى دۆلەتلەرنىڭ ئىستاتېستىكىسىغا ئاساسلانغاندا بۇ كېسەل بىلەن ئۆلگەنلەرنىڭ كۆپىنچىسى ياشانغانلاردۇر. تۈركىيە سەھىيە مىنىستىرى 2020. يىلى 3. ئاينىڭ 11. كۈنى بىر كىشىنىڭ ۋىرۇستىن يوقۇملانغانلىقىنى ئېلان قىلغاندىن كېيىن، شۇ ئانغا قەدەر 191 كىشىنىڭ يۇقۇملانغانلىقى، 2 كىشىنىڭ ۋاپات بولغانلىقى بىلدۈرۈلدى.

ۋۇخەن ۋىرۇسىنىڭ يۇقۇش يوللىرى

ۋۇخەن ۋىرۇسىنىڭ ئاساسلىق يۇقۇش يوللىرى

1. ۋىرۇس ئاساسەن ئادەمدىن ئادەمگە تۆۋەندىكى يوللار ئارقىلىق يۇقىدۇ :

- ئادەملەر بىر - بىرى بىلەن يېقىن ئارىلىقتا ئۇچراشقاندا (ئەڭ ئاز بىر-ئىككى مېتىر مۇساپە قويۇشى كېرەك)
- يۇقۇملانغان كىشىلەر يۆتەلگەندە ياكى ھەپشىگەندە (چۈشكۈرگەندە) چاچرىغان چاچراندى تۈكۈرۈكلەردىن.
- بۇ چاچراندى ماددىلار يېقىن ئارىلىقتىكى كىشىلەرنىڭ ئېغىزى ۋە بۇرنىغا چاپلىشىپ قېلىشى ياكى بىۋاستە نەپەس يولى ئارقىلىق ئۆپكەگە كىرىشى مۇمكىن.

2. ۋىرۇس بىلەن يۇقۇملانغان ۋە كېسەللىك ئالامىتى بولغان ئادەملەر (كېسەللەر) يۇقۇمنىڭ تۈپ مەنبەسى ھېساپلىنىدۇ.

3. بەزى يۇقۇملاردا كېسەللىك ئالامەتلىرى بالدۇرراق پەيدا بولىشى مۇمكىن .

4. بۇ ۋىرۇس ، يۇقۇملانغۇچى ئىشلەتكەن ياكى قول تەگكۈزگەن نەرسىلەرنى تۇتقان قول بىلەن ئېغىز ، بۇرۇن ۋە كۆزلىرىنى تۇتۇش ئارقىلىق يۇقۇشى مۇمكىن بولسىمۇ بۇ ئاساسلىق يۇقۇملىنىش يولى ئەمەس .

5. ۋىرۇس بىلەن يۇقۇملانغان ئادەملەر 5-6 كۈن ئىچىدە ، ئەڭ كېيىن 11.5 كۈن ئىچىدە كېسەل ئالامەتلىرى كۆرىلىشىگە باشلايدۇ . ئەمما بۇ ۋىرۇس بىلەن يۇقۇملانغان كىشىلەر كېسەللىك ئالامىتى كۆرىلىشتىن 24-48 سائەت بۇرۇنمۇ ۋىرۇسنى تارقىتىشى مۇمكىنلىكى بىلىنمەكتە .

6. ۋىرۇس بىلەن يۇقۇملانغان كىشىنىڭ ئەڭ ئاز 2-3 ئادەمگە يۇقتۇرىشى ئېھتىمالى بار ، ئەمما بەزى يۇقۇملانغۇچىلاردا بولۇپمۇ ياشلاردا ھېچبىر كېسەللىك ئالامىتى كۆرۈلمىگەنچە ئالدىنى ئېلىشقا سەل قارىغانلىقى سەۋەبىدىن تېخىمۇ خەتەرلىك ۋىرۇس مەنبەسى ئىكەنلىكىنى ئىلگىرى سۈرمەكتە .

7. 19-0 ياش ئارىسىدىكى بالىلارنىڭ يۇقۇملىنىش نىسبىتى باشقا ياش گۇرۇپپىسىدىكىلەرگە قارىغاندا تۆۋەن ئىكەنلىكى بىلىنمەكتە . لېكىن كېسەللىككە قارشى تۇرۇش ۋە ئالدىنى ئېلىش ئورگىنىنىڭ تەتقىقاتىغا ئاساسلانغاندا ئامېرىكىدا كۆرۈلگەن كېسەللەردە ياشلارنىڭمۇ (20-44 ياش ئارىسىدىكى) ئوخشاش دەرىجىدە يۇقۇملانغانلىقىنى ، 5-7 ئادەمنىڭ ئىچىدە 1 ئادەمنىڭ كېسەللىك دەرىجىسىنىڭ ئېغىرلىق سەۋەبىدىن دوختۇرخانىدا يېتىۋاتقانلىقىنى ئېنىقلىغان . بۇنىڭ ئادەتتىكى زۇكامدىن خېلىلا يۇقىرى ئىكەنلىكىنى ئوتتۇرغا قويغان . بۇ گۇرۇپتىكىلەرنىڭ كۆپ قىسمىنىڭ كېسەللىك ئالامىتى يېنىك ياكى يوق بولغاچقا ئەڭ خەتەرلىك ۋىرۇس توشۇغۇچى بولىدىغانلىقى ئىلگىرى سۈرۈلمەكتە .

8. ھازىرغىچە كۆرۈلگەن ۋەقەلەر ، يۇقۇملانغانلارنىڭ 80% ئەتراپىدىكىلەر يېنىك ياكى ھېچقانداق كېسەللىك ئالامەتلىرى بولمىغانلىقىنى ، 15% ئېغىر يۇقۇملانغۇچىلار بولۇپ ئوكسىگېن ئېھتىياجى بولغانلىقىنى ، 5% يۇقۇملانغۇچىلارنىڭ جىددى قۇتقۇزۇشقا ئېھتىياجى بولغانلىقىنى كۆرسەتمەكتە .

ۋۇخەن ۋىرۇسى كېسەللىكىنىڭ ئالامەتلىرى

- قىزىتىش
- ھۆتەلىش (قۇرۇق ھۆتەل)
- ماغدۇرسىز ۋە ھارغىن ھېس قىلىش
- نەپەس سىقىلىش

بەزى كېسەللەردە بۇرۇن پۈتۈپ قېلىش ياكى بۇرۇندىن ماڭقا ئېقىش ، گال ئاغرىش ۋە ئىچى سۇرۇش ئەھۋاللىرىمۇ كۆرۈلىدۇ .

يۇقۇملىنىش خەۋپى يۇقىرى كىشىلەر

ۋۇخەن ۋىرۇس بولسا يېڭى بىلىنگەن بىر كېسەللىك ، ھەر كۈنى تېخىمۇ كۆپ نەرسىلەرنى ئۆگىنىۋاتىمىز ، ئالدى بىلەن شۇنى جەزىملەشتۈرۈش كېرەككى ۋۇخەن ۋىرۇسى ، ئەرتايال ، چوڭ-كىچىك بارلىق كىشىلەرگە يۇقىدۇ . بۇنى يۇقۇملىنىش ئەھۋالىدىن كۆرۈۋالالايمىز ، ئەمما ياشانغانلار ۋە ھەر قانداق ياشتىكى كېسىلى بار كىشىلەر بۇ ۋىرۇسنىڭ تەسىرىگە بەكرەك ئۇچرايدۇ ، بۈگۈنگە قەدەر مەلۇم بولغان ئۇچۇرلارغا ئاساسلانغاندا تۆۋەندىكىلەر يۇقۇملىنىش خەۋپى يۇقىرى كىشىلەردۇر ،

- 65 ياش ۋە ئۇنىڭدىن چوڭ كىشىلەر .
- ياشانغانلار سانائەتورىيەسىدە ياكى ئۇزۇن مۇددەتلىك كۈتۈنۈش ئورنىدا تۇرىدىغان كىشىلەر .

● تۆۋەندىكى كېسەللىرى بار ھەر قانداق ياشتىكى كىشىلەر ، بولۇپمۇ كوتترول قىلىنمىغان كىشىلەر .

- سوزۇلما خاراكتېرلىك ئۆپكە كېسىلى ياكى زىققا
- يۈرەك مۇسكۇلى تىقىلمىسى ياكى تاجسىمان ئارتېرىيە كېسەللىكى
- دىئابت كېسىلى
- ھۆتەل ئىقتىدارىنى ئاجىزلاشتۇرىدىغان نېرۋا كېسەللىكلىرى
- ئىممۇنتېت كۈچى ئاجىزلار
- راكى خېمىيۈنلۈك ياكى رادىئاتسىيە ئارقىلىق داۋالنىۋاتقانلار (ھازىرقى ياكى بېقىنقى مەزگىللەردە)
- قان ئازلىق
- دىئالېز(قان تازلاش) قىلىشقا ئىھتىياجلىق سوزۇلما خارەكتېرلىك يۈرەك كېسىلى
- جىگەر قېتىشىش
- نورمال ئىشلىمەيدىغان تال ياكى تال ئاجىزلىق
- ھەددىدىن زىيادە سېمىزلىك (بەدەن ئىغىرلىق كۆرسەتكۈچى [BMI 40 يۇقىرى بولغانلار])

● ھامىلدار ئاياللار

تاماكى چىكىش ۋە ۋۇخەن ۋىروسى

تاماكى چىكىش- نەپەس يولى ، ئۆپكە توقۇلمىلىرى ۋە پۈتۈن بەدەندىكى ئىممۇنتېت سېستىمىسىغا تەسىر كۆرسىتىدۇ. بۇ بەدەندىكى ئىممۇنتېت سېستىمىنىڭ ۋۇخەن ۋىروسىغا ئوخشاش يۇقۇملۇق كېسەللىكلەرگە قارشى تۇرۇشتىكى تەبىئىي ئىقتىدارىنى ئازايتىدۇ.

تاماكى چەككۈچلەردە:

- جىددىي خارەكتېرلىك نەپەس يولى يۇقۇملىنىش خەۋىپى يۇقىرىلايدۇ.
- يۇقۇملىنىش ئاسارىتى تېخىمۇ ئۇزۇن بولىدۇ.
- يۇقۇملىنىش خەۋىپى تاماكى چەكمەيدىغانلارغا قارىغاندا تېخىمۇ ئېغىر بولىدۇ.

ۋۇخەن ۋىروسىنىڭ تارقىلىشى ۋە ئالدىنى ئېلىشتىكى توغرا قاراشلار :

1.بۇ ۋىروس ھاۋا كېلىماتى ئىسسىق ۋە نەم يەرلەردىمۇ ئوخشاشلا تارقىلىدۇ . ھاۋا كېلىماتى قانداق بولشىدىن قەتئىي نەزەر ، ئۆزىڭىزنى قوغداش ئۈچۈن تەدبىرلىك بولۇشىڭىز لازىم .

ئەڭ ئاددىي ۋە ئۈنۈملۈك ئۇسۇل : پات – پات قولىڭىزنى يۇيۇش ۋە بۇ ئارقىلىق ، ئېغىزىڭىزنى ، بۇرنىڭىزنى ھەم كۆزىڭىزنى تۇتقاندىن كېيىن ۋىروسنىڭ تارقىلىشىنىڭ ئالدىنى ئېلىش .

2. سوغوق ھاۋا ۋە قار بۇ ۋىرۇسنى ئۆلتۈرمەيدۇ . نورمالدا ، سىرتقى مۇھىتنىڭ تېمپېراتۇرىسىنىڭ قانداق بولىشىدىن قەتئىي نەزەر ، ئادەم بەدىنىنىڭ تېمپېراتۇرىسى 36.5 سېلسىستىيە گىرادۇستىن 37 سېلسىستىيە گىرادۇس ئەتراپىدا بولىدۇ . شۇنىڭ ئۈچۈن ئۆزىڭىزنى بۇ ۋىرۇستىن قوغداشنىڭ ئەڭ ئۈنۈملۈك ئۇسۇلى يەنىلا قوللىنىشىنى سويۇنلاپ يۇيۇش ياكى ئىسپىرتلىق سۇ بىلەن قوللىنىشىنى تازىلاشتۇر .
3. ئىسسىق سۇدا مۇنچىغا چۈشۈش ۋۇخەن ۋىرۇسىنىڭ ئالدىنى ئالمايدۇ. ھەتتا ، بەك ئىسسىق سۇدا يۇيۇنۇش بەزىدە كۆيۈشنى كەلتۈرۈپ چىقىرىدۇ. شۇنىڭ ئۈچۈن ، يۇقۇمدا دېيىلگەندەك توغرا ئۇسۇلدا قولى دائىم يۇيۇش ئەڭ ئۈنۈملۈك ئالدىنى ئېلىش ئۇسۇلىدۇر .
4. ۋۇخەن ۋىرۇسى پاشا چېقىشى بىلەن يۇقىمايدۇ . ھازىرغىچە بۇنىڭغا مۇناسىۋەتلىك ھەرقانداق بىر دەلىل ئىسپات يوق .
5. قول قۇرۇتقۇچىلار بۇ ۋىرۇسنى ئۆلتۈرەلمەيدۇ . شۇڭا قوللىنىشى دائىم يۇيۇش ئاندىن قەغەز بىلەن قۇرۇتۇش كېرەك .
6. ئۆلتۈرۈش بىنەپشە دېزىنفىكسىيە چىرىغى ۋۇخەن ۋىرۇسىنى ئۆلتۈرەلمەيدۇ . بۇ تۈردىكى چىراغلار قول ۋە بەدەننىڭ باشقا قىسىملىرىنى دېزىنفىكسىيە قىلىشقا ئىشلىتىلمەسلىكى لازىم . ئۆلتۈرۈش بىنەپشە نۇر تېرىگە بەكمۇ زىيانلىق .
7. ئىسسىقلىق ئۆلچىگۈچ (تەرمان سىكانىر) ئادەملەرنىڭ ۋىرۇس بىلەن يۇقۇملانغىنىنى بىلەلمەيدۇ ، پەقەت بەدەن تېمپېراتۇراسى نورمالدىن يۇقىرى بولغان ئادەملەرنى بايقاشتا پايدىلىق رولى بار . چۈنكى ۋىرۇس بىلەن يۇقۇملانغان كىشىلەرنىڭ كېسەللىك ئالامىتىنىڭ كۆرىلىشى ئۈچۈن ئىككىدىن ئون كۈنگىچە ۋاقىت كېتىدۇ .
8. پۈتۈن بەدەنگە ئىسپىرت ياكى خىلور تۆكۈش ئارقىلىق ۋۇخەن ۋىرۇسىنى ئۆلتۈرگىلى بولمايدۇ . بۇ خىلدىكى ئىسپىرتلىق بويۇملارنى بەدەنگە چېچىش ئارقىلىق ئاللىبۇرۇن بەدەنگە كىرىپ بولغان ۋىرۇسنى ئۆلتۈرگىلى بولمايدۇ . ئەكسىچە ، بۇ ماتېرىياللار تېرىگە ، كىيىملەرگە ۋە بەدەن توقۇلمىلىرىغا ئېغىر دەرىجىدە زىيان ئېلىپ كېلىدۇ . بۇ ماتېرىياللارنى يۇقۇملانغان يەرلەرنىڭ يۈزلىرىنى تازىلاشقا ئىشلىتىشكە بولىدۇ ، لېكىن تەۋسىيە قىلىنغان مىقداردا قوللىنىلىشى كېرەك .
9. ئۆپكە ياللۇغىنىڭ ۋە زۇكامنىڭ ۋاكسىنىسى ۋۇخەن ۋىرۇسىدىن قوغدىيالايدۇ . بۇ ۋاكسىنىلەرنىڭ ھېچبىرى ۋۇخەن ۋىرۇسىغا قارشى ئۈنۈملۈك ئەمەس . ھازىر تەتقىقاتچىلار بۇ نۇقتىدا ۋىرۇسقا قارشى ۋاكسىنا ئىشلەش ئۈچۈن تەتقىقات ئېلىپ بېرىۋاتىدۇ . لېكىن ، يۇقاردىكى ۋاكسىنىلارنى ئەملىتىشنىڭ ، ھاۋادىن يۇقىدىغان كېسەللىكلەرگە قارشى ئىممونىتېتىڭىزنى ئاشۇرۇشىڭىزغا پايدىسى بار .
10. بۇرۇننى داۋاملىق تۇز سۈيىدە چايقاش ئارقىلىق بۇ ۋىرۇسنىڭ ئالدىنى ئالغىلى بولمايدۇ. بۇنى ئىسپاتلىغان ھېچبىر دەلىل ئىسپات يوق ، ئەمما تۇز سۈيىدە غار-غار قىلىشنىڭ زۇكامدىن ئەسلىگە كېلىشىنى تىزلىتىشكە ئائىت ئازدۇر-كۆپتۇر ئىسپاتلار كۆرۈلگەن .
11. سامساق يېيىش ۋۇخەن ۋىرۇسىنىڭ ئالدىنى ئالمايدۇ. سامساق ساغلاملىققا پايدىلىق ۋە مەلۇم دەرىجىدە مىكرۇپقا قارشى رولى بار بولغان يېمەكلىك . ئەمما ھازىرقى كېسەللىكنىڭ سامساق ئارقىلىق ئالدىنى ئالغىلى بولىدىغانلىقىغا دائىر ھېچبىر دەلىل — ئىسپات يوق
12. ۋۇخەن ۋىرۇسى ھەر قانداق ياشتىكى ئادەملەرگە يۇقۇشى مۇمكىن . ياشانغانلار ۋە ئەسلىدىنلا كېسەللىكلىرى (زىققا كېسىلى ، دېئابىت ، يۈرەك ، قان-تۇمۇر كېسەللىكلىرى) بولغان ئادەملەرنىڭ بۇ ۋىرۇسقا نىسبەتەن قارشىلىق كۈچىنىڭ ئاجىز بولۇدۇغانلىقى ۋە تېخىمۇ ئېغىر كېسەل بولۇش ئېھتىمالىنىڭ يۇقىرى بولغانلىقى كۆرۈلمەكتە . د س ت ، ھەممە ئادەمنىڭ بۇ ۋىرۇسقا سەل قارىماي ئۆزىنى قوغداش ئۈچۈن قول ۋە نەپەس يولى تازىلىقىغا دىققەت قىلىش كېرەكلىكىنى تەۋسىيە قىلىدۇ .

13. ئانتىبىيوتىكلارنىڭ بۇ ۋىرۇسنىڭ ئالدىنى ئېلىش ۋە داۋالاشتا ھېچقانداق پايدىسى يوق. ئانتىبىيوتىكلار پەقەت باكتېرىيەلەرگە قارشى تەسىر كۆرسىتىدۇ. كورونىڭ بولسا ۋىرۇس بولغانلىقى ئۈچۈن ئانتىبىيوتىك قوللىنىلماسلىقى كېرەك، ئەمما بۇ كېسەل سەۋەبىدىن دوختۇرخانىدا ياتقان كېسەللەرگە بەزىدە بېرىلىشى مۇمكىن، چۈنكى بىرلا ۋاقىتتا باكتېرىيە بىلەن يۇقۇملانغان بولۇشى مۇمكىن.

14. ھازىرغىچە بۇ كېسەلنى ئۈزۈل-كېسىل ساقايتىدىغان ياكى ئالدىنى ئالدىغان دورا يوق. ئەمما ھازىرغىچە يۇقۇملانغۇچىلارنىڭ كېسەللىك ئالامەتلىرىنى ئازايتىش ياكى باشقا كېسىلى بولسا شۇنى تۇتقا قىلىپ داۋالاش ئېلىپ بېرىلىۋاتىدۇ. بەزى مەملىكەتلەردە بەزى دورىلارنىڭ كۆرۈنەرلىك پايدىسى بولغىنىغا ئائىت ئىسپاتلار كۆرۈلۈشكە باشلىدى، مەسىلەن: پىلاچونىل 200 مىللىگرام. لېكىن تېخىچە مۇقىم بىر دورا دىت تەرىپىدىن ياكى باشقا نوپۇزلۇق سەھىيە ئورگانلىرىدىن تەۋسىيە قىلىنمىدى.

15. تەتقىقاتلاردا "ئىبۇپروفېن" نىڭ بۇ كېسەللەكنىڭ ئالامەتلىرىنى توختىتىش ئۈچۈن ئىشلىتىلمەسلىكى ھەققىدە نۇرغۇن پاكىتلار بىلەن تەۋسىيە قىلىندى. بولۇپمۇ ياشلاردا بۇ ۋە بۇنىڭغا ئوخشايدىغان ئاغرىق توختىتىش دورىللىرىنى ئىشلىتىش ئېغىر كېسەللىك دەرىجىسىگە ئېلىپ بارىدىغانلىقى ئىسپاتلاندى. شۇڭا ئۇنىڭ ئورنىغا "پاراسەتامول" ئىشلىتىش تەۋسىيە قىلىندۇ.

تۈركىيە سەھىيە مىنىستىرلىقى ۋۇخەن ۋىرۇسقا قارشى 14 تۈرلۈك قاندىنى تۈزۈپ چىقتى، بۇ قاندىلەر تۆۋەندىكىلەر،

	<p>قوللىرىڭىزنى پات-پات ۋە ھەر قېتىمدا ئەڭ ئاز 20 سېكىنۇت سويۇنلاپ يۇيۇڭ. يۇيغاندا قوللىرىڭىزنىڭ ئالقان ئىچى ۋە تېشىنى، بارماقلارنى ۋە بارماق ئارىسىنى ئۇۋۇلاپ يۇيۇڭ.</p>
<p>ھۆتەلگەندە، چۈشكۈرگەندە ئاغزىڭىزنى ۋە بۇرنىڭىزنى بىر قېتىم ئىشلىتىدىغان قول قەغىزى بىلەن توسۇڭ، ئەگەر قەغەز بولمىسا جەينىكىڭىزنىڭ ئىچى بىلەن توسۇڭ.</p>	



قوللىرىڭىزنى ئاغزىڭىزغا، بۇرنىڭىزغا ۋە كۆزلىرىڭىزگە تەگكۈزمەڭ.

زۇكام ۋە سوغۇق ئۆتۈپ كەتكەنلىك ئالامىتى بولغان كىشىلەربىلەن 3-4 قەدەم ئارىلىق قويۇڭ.



چەتئەل ساياھەتلىرىڭىزنى بېكار قىلىڭ ياكى كېچىكتۈرۈڭ

چەتئەلدىن قايتقاندىن كىيىن 14 كۈن ئۆيىڭىزدىن سىرتقا چىقماڭ



KORONAVİRÜS
RİSKİNE
KARŞI

14
KURAL



7 Bulduğunuz ortamları sık sık havalandırın.

تۇرۇۋاتقان جايىڭىزنىڭ ھاۋاسىنى پات-پات ئالماشتۇرۇپ تۇرۇڭ

كۈنلۈك ھاياتىمىزدا كۆپ ئىشلىتىدىغان ئىشىك تۇتقۇچى ۋە جۈمەككە ئوخشاش يەرلەرنى ھەر كۈنى سۇ ۋە سۇپۇنلار بىلەن يۇيۇڭ

KORONAVİRÜS
RİSKİNE
KARŞI

14
KURAL



8 Kapı kolları, armatürler, lavabolar gibi sık kullandığınız yüzeyleri su ve deterjanla her gün temizleyin.

KORONAVİRÜS
RİSKİNE
KARŞI

14
KURAL



9 Havlu gibi kişisel eşyalarınızı ortak kullanmayın.

لۈڭگە ۋە شۇنىڭغا ئوخشاش شەخسى ئەشيا لارنى ئورتاق ئىشلەتمەڭ

كېيىم-كېچەكلەرىڭىزنى 60-90 گىرادۇس ئارىلىقىدا نورمال كىرى سۇپۇنى بىلەن يۇيۇڭ

KORONAVİRÜS
RİSKİNE
KARŞI

14
KURAL



10 Kıyafetlerinizi 60-90°C'de normal deterjanla yıkayın.

 <p>11 Tokalaşma, sarılma gibi yakın temaslardan kaçının.</p>	<p>قول ئېلىشىپ ۋە قۇچاقلىشىپ كۆرۈشۈشكە ئوخشاش يېقىن ئۇچۇرىشىشتىن يىراق تۇرۇڭ</p>
<p>كۆپرەك ئىچىملىك ئىچىڭ، ئۇزۇقلۇنۇش ۋە ئۇيقۇغا دىققەت قىلڭ</p>	 <p>12 Bol sıvı tüketin, dengeli beslenin, uyku düzeninize dikkat edin.</p>
 <p>13 Soğuk algınlığı belirtileriniz varsa yaşlılarla ve kronik hastalığı olanlarla temas etmeyin ve maske takmadan dışarı çıkmayın.</p>	<p>زۇكام ئالامەتلىرى كۆرۈلسە چوڭلار ۋە سوزۇلما خاراكتىرلىك كېسىلى بولغانلار بىلەن ئۇچراشماڭ ۋە سىرتقا ماسكا تاقاپ چىقىڭ</p>
<p>قىزىتما چۈشمەسە، ھۆتلىش ۋە نەپەس سىقىلىش بولسا ماسكا تاقاپ دوختۇرخانىغا بېرىڭ.</p>	 <p>14 Düşmeyen ateş, öksürük ve nefes darlığınız varsa, maske takarak bir sağlık kuruluşuna başvurun.</p>

تۈركىيە سەھىيە مىنىستىرلىقى 2020. يىلى 3. ئاينىڭ 14. كۈنىدىن باشلاپ، 184 تېلېفۇن نۇمۇرى ئارقىلىق مەخسۇس ۋۇخەن ۋىرۇس توغرىسىدا مەسلىھەت بېرىش خىزمىتىنى يولغا قويدى. ئەگەر ۋۇخەن ۋىرۇسى ئالامەتلىرى كۆرۈلسە تۈركىيىدە ياشاۋاتقان قېرىنداشلار 184 كە تېلېفۇن قىلىپ مەسلىھەت سورىسا بولىدۇ.

يۇقۇملىنىش خەۋپى كۈچلۈك كىشىلەر بۇ قوشۇمچە تەدبىرلەرنى قوللىنىشى كېرەك

- ئەگەر زىيارەتچىلەردە ۋۇخەن ۋىرۇسىنىڭ ئالامەتلىرى بولسا يوقلىماسلىقى ئېيتىلگەن.
- زىيارەتچىلەر بىلەن ھاۋاسى ئۆتۈشۈپ تۇرىدىغان ئۆيدە ياكى سىرتتا كۆرۈشۈڭ.
- زىيارەتچىلەردىن قولىنى سويۇن بىلەن پاكىزە يۇيۇشنى تەلەپ قىلىڭ.
- زىيارەتچىلەردىن سىز بىلەن كەم دېگەندە 2 مېتىر ئۇزاق تۇرۇشنى تەلەپ قىلىڭ.
- مۇمكىن بولسا جىسمانى جەھەتتىن ئاكتىپ بولۇڭ.
- دورىلىرىڭىزنى ۋاقتىدا ئېلىڭ ۋە تولۇقلاڭ.
- ئەگەر كېسەل بولۇپ قالسىڭىز نېمە قىلىش توغرىسىدا ئائىلە بويىچە ، دوستلار ۋە قوشنىلار بىلەن ئورتاق پىلان تۈزۈڭ.
- ئەگەر سىز كېسەل بولسىڭىز ، ئۆيدە تۇرۇڭ ، سىزدە بار بولغان ھەر قانداق يۇقۇملۇق كېسەللىكنىڭ تارقىلىپ كېتىشىنىڭ ئالدىنى ئېلىڭ.

ۋۇخەن ۋىرۇسىدىن يۇقۇملىنىشنىڭ ئالدىنى ئېلىش ئۈچۈن بەدىنىمىزنىڭ كېسەلگە قارشى تۇرۇش كۈچىنى ئاشۇرۇش يوللىرى

1. پىسخىكىلىق تەڭپۇڭلۇقنى ساقلاش. ئۆزىڭگە روھى بېسىم قىلىۋالمايلىق. كېسەلنىڭ ئالدىنى ئېلىش تەدبىرلىرىنى ياخشى بىلىش ۋە ئۇنى ئەمەللىشىشتۇرۇش لازىم. مۇھىمى بۇ كېسەلدىن كۆپ ۋەھىمە يەپ روھى بېسىمنى ئاۋۇتمايلىق كېرەك. ئۇنداق بولمىغاندا كېسەلگە قارشى تۇرۇش كۈچىمىز تۆۋەنلەپ كېتىپ بۇ كېسەلگە مۇپتىلا بۇلۇش ئېھتىمالىمىز تېخىمۇ يۇقۇرىلاپ كېتىدۇ.
 2. ئۇيقۇغا يېتەرلىك ئەھمىيەت بېرىش : ئۇيقۇ تىبابەتچىلىگىدە كۈندە 5 سائەتتىن ئاز 10 سائەتتىن كۆپ ئۇيقۇ ئىنساننىڭ ساغلاملىقىغا زىيانلىق دەپ قارىلىدۇ. ھەر كۈنى 6-8 سائەتلىك ئۇيقۇغا كاپالەتلىك قىلىشىمىز لازىم. بولمىسا ئاسانلا كېسەلگە قارشى تۇرۇش كۈچىمىز تۆۋەنلەپ كېتىدۇ. ئۆز ۋاقتىدا ئۇخلاش ۋە سەھەر تۇرۇش ، مۇمكىن قەدەر ئەتىگەنلىك ھاۋادىن ئۈنۈملۈك پايدىلىنىشىمىز لازىم.
 3. ئۆيىمىزنىڭ ھاۋاسىنى ئالماشتۇرۇپ تۇرۇش بىلەن بىرگە ، ئەتىگەنلىك ساپ ھاۋادا چوڭقۇر نەپەس ئېلىپ ئۆپكەمىزنى چىنىقتۇرىشىمىز كېرەك.
 4. مۇھىت تازىلىقى ، شەخسى تازىلىق ۋە دېزىنفىكسىيەدە ناھايىتى دىققەت قىلىشىمىز كېرەك. سىركە ، سامساق قاينىتىش ئارقىلىق ئۆيىنى دېزىنفىكسىيە قىلىش ، يالپۇز ، رەيھان ، ئادىراسمان ، سەندەل قاتارلىقلار بىلەن ياكى دۇكانلاردا سېتىلىۋاتقان دېزىنفىكسىيە-تازىلىق سۇيۇقلۇقلىرى بىلەن ئۆيىنى دېزىنفىكسىيە قىلىپ تۇرۇش لازىم. قوللىرىمىزنى باكتېرىيە ئۆلتۈرىدىغان قول يۇيۇش سۇيۇقلۇقى بىلەن قانداق بويىچە يۇيۇش ۋە لىمون ، ئاپلېسىن پوستى (بۇلارنى يىگەن ۋاقتىمىزدا ئازراق سۈيىنى قالدۇرۇپ ئۇنى ئىشلەتسەك بولىدۇ) ، گۈل سۈيى بىلەن قوللىرىمىزنى نەملىنىدۇرسەك بولىدۇ .
- ئادا چېينى ، قەلەمپۇرنى قاينىتىپ ، سوغۇغاندىن كېيىن ھەسەل بىلەن ئارلاشتۇرۇپ ، ئازراق تۇز قوشۇپ ئېغىزىمىزغا ئېلىپ غار-غار قىلىش لازىم.

موزىنى قاينىتىپ غار-غار قىلىشمۇ پايدىلىق. بۇنىڭغا ھەسەل قوشساقمۇ بولىدۇ .

بەدىرەنجى بوي (meyan kökü) چېيىنى ئىچىش، ۋە ئۇنىڭدا غار-غار قىلىش تېخىمۇ پايدىلىق .

تازىلىق ۋە دېزىنفېكسىيە قاندىلىرى ھەر قايسى مەتبۇئاتلاردا ئېلان قىلىنىپ بولدى، كۆپ توختالمىساقمۇ بولىدۇ .

5. تاماكا، ھاراق، ھەر خىل زەھەرلىك ئىچكىلىك-چىكىملىك ۋە سالامەتلىككە زىيانلىق بولغان يامان ئادەتلەرنى تاشلاش لازىم، بولمىسا بەدىنىمىز ۋە نەپەس سېستىمىمىز تېخىمۇ ئاجىزلايدۇ. ئاسانلا كېسەل بولىمىز.

6. مۇۋاپىق بەدەن چېنىقتۇرۇشنى ئىزچىل داۋاملاشتۇرۇش بەك مۇھىمدۇر. شۇنىڭ بىلەن بىرلىكتە چوڭقۇر نەپەس ئېلىش ھەرىكىتى داۋاملاشتۇرۇشقا ئەھمىيەت بېرىشىمىز، گەرچە ئۆيدە بولساقمۇ، ئۆيدە قىلالايدىغان چېنىقىش ھەرىكەتلىرىنى قىلىشىمىز لازىم .

7. سۇ، قايناق سۇ، تەبىئىي مېۋە سۇلىرى، ئىلھام سۇ بىلەن تەڭشەلگەن ھەسەل سۈيى (ھەسەل مىقدارى كۆپ بولماسلىقى لازىم). ئالما تەمدە بولسا بۇلىدۇ، يەنى بىر شىكەر قۇشقى ھەسەل كۆپايە). لىمۇن سۈيى ياكى ھەسەل قوشۇپ ئارلاشتۇرۇلغان چاي (بىر تال لىمۇننى پاكىزە يۇيۇپ، ئۇنىڭ ھەممىسىنى ياكى يېرىمىنى بىر ئىستاكناغا سىقىپ پۈستى بىلەن بىرلىكتە قۇيۇپ ئۈستىگە قايناقسۇ ياكى سۇس دەملەنگەن چاي قۇيۇپ ئارلاشتۇرۇپ سوغۇغاندىن كېيىن ھەسەل بىلەن ئارلاشتۇرۇپ تەييارلىنىدۇ)

بۇندىن 100 يىللار بۇرۇن خوتەندە ۋابا كېسىلى تارقاپ نۇرغۇن كىشىلەر ئۆلۈپ كەتكەندىمۇ ئۇيغۇر تىۋىپلىرىمىز ئالما، ئانار ۋە باشقا مېۋە سۇلىرىنى ئىچىپ، بەدىنىنى كۈچلەندۈرۈش ئارقىلىق كېسەلدىن ساقلىغان. سۇنى كۆپ ئىچىش، بۇرۇن ۋە ئېغزىنى تۈز سۈيىدە چايقاش ھازىر دوختۇرلارنىڭ ئورتاق نەۋسىيەسىدۇر. بىزمۇ ئۇنىڭغا ماسلىشىشىمىز لازىم.

8. ئۇزۇقلىنىشقا ئەھمىيەت بېرىش، كېسەلگە قارشى تۇرۇش كۈچىمىزنى كۈچلەندۈرۈشتە تۈرتكىلىك رول ئوينايدۇ. ئەتىگەندە ئورنىمىزدىن تۇرغاندا ئاغزىمىزنى سۇ بىلەن چايقىغاندىن كېيىن ھەسەل سۈيى ئىچىشنى ئادەت قىلساق، ھەم بەدىنىمىزنى تازىلايدۇ ھەم كېسەلگە قارشى تۇرۇش كۈچىمىزنى ئاشۇرۇش بىلەن بىرلىكتە باشقا نۇرغۇن پايدىلىق تەرەپلىرى بار .

مول ئاقسىللىق، مول ۋىتامىنلىق، تەركىۋىدە بەدىنىمىزگە پايدىلىق بولغان ھەر خىل مېنىراللار بولغان يېمەكلىكلەرنى كۆپرەك ئىستىمال قىلىشىمىز لازىم. يەرلىك (يەرگە دەسسەپ ماڭىدىغان توخۇ) تۇخۇم، كەفىر، قېتىق، زەيتۇن، گۈلچەن (دىئابت كېسىلى بولمىسا)، بادام، ياڭاق، ۋە ھەر خىل قۇرۇق يېمىشلەر، مېۋە-چېۋىلەر بۇلۇپمۇ ئالما، بەھى، ئانار، بانان، پەكەز، مايمۇن شاپتۇلى (kiwi)، ئاپلېسېن (greylfirt)، قاتارلىق ھەرخىل سېرىق پوستىلىق مېۋىلەر. لىمۇن، چىلان، قاراقات، شانتۇت، ئاناناسلارنى كۆپرەك ئىستىمال قىلىشىمىز لازىم.

ھەرنۇپ (keçiboynuzu) جەۋھىرى، ئالقات (gociberi)، ئەنجۈر قېقى، تاھىن، بەدىيان، زىرە ۋە يەتتە خىل رەڭگى ئۆز ئىچىگە ئالغان كۆكتاتلار بۇلۇپمۇ تۇرۇپ، سەۋزە، چامغۇر، سېمىز ئوت، پالەك، پىدىگەن، مەرجىمەك، سامساق، پىياز، زەنجۈبۇل، زەرىچىۋا، چۈچۈك بويىلىتىزى (meyan kökü)، سىياھدان ۋە ياكى يېغى، كوكۇنات يېغى، زەيتۇن يېغى، زىغىر-زاغۇن يېغى، يالپۇز ياكى چېيى ئىستىمال قىلىنسا بولىدۇ. تەتقىقاتلاردا يالپۇزنىڭ نەپەسلىنىش سېستىمىسىغا ناھايىتى پايدىلىق ئىكەنلىكى ئىسپاتلانغان. ئائىلىدىمۇ يالپۇز (peppermint) چېيى تەييارلاپ ئىچسەك بولىدۇ. يالپۇزنى پاكىزە يۇيۇپ، سالقىن يەردە قۇرۇتۇپ ئائىلىدىكى جان سانغا قارىتا 2-5 دانە

قۇرۇتۇلغان يالپۇزنى قايناق سۇدا 5-10 مىنۇت قاينىتىپ دەملەپ ئىچسەك بولىدۇ. تاماقلارىمىزغا يالپۇز قوشساقمۇ بولىدۇ (، بېلىق ، تۇخۇم ، سۈت ، كەفىر ، ئىخلامۇر ، رەببەن ، كەكك ، يۇمغاقسۇت ھەر خىل گۆش ، كالا پاچاق ، سۇگەك شورپىسى ، كۆك ماش (maş fasulyesi) ، سامساق قاتارلىقلاردا سۇيۇقتاش ئېتىپ ئىچسەك تېخىمۇ ياخشى ۋە ئۈنۈملۈك بولىدۇ .

ۋىتامىن D كەم بولسا نەپەسلىنىش سېستىمىمىزدا ئاسانلا ياللۇغ پەيدا بولىدۇ. كۆپىنچە ئادەملەردە ۋىتامىن D كەمچىل بۇلىدۇ ، بولۇپمۇ قىش كۈنلىرىدە. شۇنىڭ ئۈچۈن ۋىتامىن D تولۇقلاش بەك مۇھىم. ۋىتامىن C كېسەلگە قارشى تۇرۇش كۈچىمىزنى ئاشۇرىدۇ ، ۋىتامىن C نى مېۋە ۋە يېمەكلىكلەردىن تولۇقلىساقمۇ بولىدۇ. بولمىسا ۋىتامىن C ئىستىمال قىلساقمۇ بولىدۇ. ئالما سىركىسى ۋە لىمۇن سۇيىنى ئىستىمال قىلىش ۋە مېۋە-كۆكتاتلىرىمىزنى يۇيغاندا سودا (مەدەن سۇيى) ، ئالما سىركىسى بىلەن يۇيساق تېخىمۇ ياخشى .

ئۇيغۇر تېبابەتچىلىك دورىلىرىدىن زۇكام جەۋھىرى ، سۇيۇپى سۇئال ، لوئوقى بادام ، لوئوقى سەرىستان ، زۇپا شەرىپىتى قاتارلىك دورىلارنى ئىشلەتسەك بەزى كېسەللىك ئالامەتلىرىنى يەڭگىلەشتۈرۈشكە پايدىسى بار. يەڭگىل گال ئاغرىش ۋە ماغدۇرسىزلىق كۆرۈلگەندە سۈت قاينىتىپ بىر قوشۇق سوقۇلغان زەرچىۋا ۋە ھەسەل قوشۇپ ئىچسە زۇكامنىڭ ئالامەتلىرىنى ياخشىلايدۇ ۋە بەدىنىمىزنى كۈچلەندۈرۈشكە پايدىلىق .

يەڭگىل زۇكام ئالامەتلىرى بولغاندا بۇلارنى ئىشلەتكەن ياخشى. ئەلۋەتتە بۇلار كورونىڭ يۇرۇسىنى ساقايتىدۇ دىگەن مەناغا كەلمەيدۇ. بۇ كېسەلنىڭ دورىلىرى تەتقىق قىلىنىش باسقۇچىدا. بۇ ۋىرۇس بىلەن يۇقۇملانغانلىغىمىزدىن گۇمان قىلغىنىمىزدا دەرھال دوختۇرغا بېرىشىمىز لازىمدۇر.

تارىخى مەنبەلەردە-ئۇيغۇرلار كۈچلۈك تاماقلارنى يەيدۇ ، شۇنىڭ ئۈچۈن ئۇلار يۇقۇملۇك كېسەللىكلەر بىلەن ئاسان يۇقۇملانمايدۇ ، ئىچكى كېسەللىكلەر بىلەن كۆپ ئاغرىيدۇ ، شۇنىڭ ئۈچۈن ئۇلارغا ئادەتتىكى دورىلار ئاسان پايدا قىلمايدۇ ، كۈچلۈك زەھەرلىك دورىلار تەسىر قىلىدۇ دەپ يېزىلغان. ئەمەلىيەتتە شۇنداق ، گەرچە بىزگە يۇقۇملۇق كېسەللەر تېز يۇقىمىسىمۇ ، بۇ ۋىرۇس ئىنتايىن خەتەرلىك ، شۇڭا سەل قارىماي بەدىنىمىزنى كۈچەيتىش ۋە كېسەل يۇقۇشتىن ساقلىنىشىمىز لازىم.

يۇقارقى تەۋسىيەلەر پەقەت ساغلام ئىنسانلارغا ئۇيغۇن كىلىدۇ. ھەر خىل كېسەللىكلەرنى بار ، يېشى چوڭ ، قان ئازلىق ، سوزۇلما خارەكتىرلىك كېسەللەرگە گىرىپتار بولغانلار ساغلىقىغا تېخىمۇ ئەھمىيەت بېرىشى لازىم. قېرىنداشلىرىمىز ئەلبەتتە ئەمەلى ئەھۋالغا ئاساسەن ئۇزۇقلىقنى تەڭشەپ بولىدۇ.

غىزلىرىمىزدا ئوزۇقلۇق قىممىتى يۇقىرى ، ئاسان ھەزىم بولىدىغان يېمەكلىكلەرنى يېيىش تەۋسىيە قىلىنىدۇ.

1. World Health Organization. Key Messages and Actions for COVID-19 Prevention and Control in Schools. (2020).
2. CDC. Transmission of Coronavirus Disease 2019 (COVID-19). Centers for Disease Control and Prevention https://www.cdc.gov/coronavirus/2019-ncov/prepare/transmission.html?CDC_AA_refVal=https%3A%2F%2Fwww.cdc.gov%2Fcoronavirus%2F2019-ncov%2Fabout%2Ftransmission.html (2020).
3. World Health Organization (WHO). Myth busters. <https://www.who.int/emergencies/diseases/novel-coronavirus-2019/advice-for-public/myth-busters> (2020) doi:10.1126/science.aad2891.
4. Day, M. Covid-19: ibuprofen should not be used for managing symptoms, say doctors and scientists. *BMJ* 368, 1 (2020).
5. CDC. Coronavirus: <https://www.cdc.gov/coronavirus/2019-ncov>
6. WHO. Naming the coronavirus disease (COVID-19). [https://www.who.int/emergencies/diseases/novel-coronavirus-2019/technical-guidance/naming-the-coronavirus-disease-\(covid-2019\)](https://www.who.int/emergencies/diseases/novel-coronavirus-2019/technical-guidance/naming-the-coronavirus-disease-(covid-2019))
7. UStoday news: Trump on calling coronavirus the 'Chinese virus'. <https://www.usatoday.com/videos/news/politics/2020/03/18/donald-trump-calling-coronavirus-chinese-virus/2863834001/>
8. Türkiye Sağlık bakanlığı: size ve Türkiye'yi Koronavirüs riskinden koruyacak 14 kural. <https://www.saglik.gov.tr/>
9. Haji Abdulhemit Yusufi. Uygur tibabiti neziriye asasliri 2014, 25-30 bet
10. Uygur tibabiti ham dorilar ilmi 2-kisim 147-bet.
11. Uygur tibabiti ham dorilar ilmi 1-kisim 97-bet
12. Uygur tibabiti ham dorilar ilmi 3-kisim 100-bet
13. Uygur tibabiti ham dorilar ilmi 3-kisim 116-bet
14. Bolleddula Jayaprakasam Et al. Licorice Flavonoids Inhibit Eotaxin-1 Secretion by Human Fetal Lung Fibroblasts in Vitro. *J. Agric. Food Chem.* 2009, 57, 3, 820-825
Guoqian Chen et al. Pathogenic role of HMGB1 in SARS? *Medical Hypotheses*. Volume 63, Issue 4, 2004, Pages 691-695
15. Waleed K.El-Aidy et al. Evaluation of propolis, honey, and royal jelly in amelioration of peripheral blood leukocytes and lung inflammation in mouse conalbumin-induced asthma model. *Saudi Journal of Biological Sciences*. Volume 22, Issue 6, November 2015, Pages 780-788